



1. द्वीपों के उप-राज्यपाल सेवानिवृत्त एडमिरल डी.के. जोशी, ने रुड़की, उत्तराखंड में आयोजित राष्ट्रीय जल विज्ञान संस्थान की 43वीं बैठक में भाग लिया।
2. 12वें अंतर्राष्ट्रीय योग दिवस के अवसर पर प्रशासन विभिन्न गतिविधियां आयोजित करने जा रहा है।
3. जहाज एम वी कैम्पबेल-बे और जहाज एम वी स्वराजद्वीप के टिकट आज सुबह नौ बजे से जारी किए जाएंगे।
4. द्वीपसमूह के कई स्थानों पर भारी वर्षा की चेतावनी।



द्वीपों के उप-राज्यपाल सेवानिवृत्त एडमिरल डी.के. जोशी, ने रुड़की, उत्तराखंड में आयोजित राष्ट्रीय जल विज्ञान संस्थान की 43वीं वार्षिक आम बैठक में भाग लिया। यह बैठक केंद्रीय जल शक्ति मंत्री, सी.आर. पाटिल की अध्यक्षता में आयोजित की गई थी। बैठक में उपराज्यपाल ने द्वीप समूह में पर्यटन वृद्धि और आगामी मेगा परियोजनाओं, जैसे अंतर्राष्ट्रीय कंटेनर ट्रांसशिपमेंट टर्मिनल, नए ग्रीनफील्ड हवाई अड्डे, ग्रेट निकोबार द्वीप टाउनशिप, पोर्ट अटलांटा, पानी की बढ़ती मांग और आवश्यकताओं जैसे विषयों पर चर्चा की।



12वें अंतर्राष्ट्रीय योग दिवस के अवसर पर प्रशासन विभिन्न गतिविधियां आयोजित करने जा रहा है, इनमें योग प्रशिक्षकों का प्रशिक्षण, हेरिटेज योग चंद्रनमस्कार, बीच योग, जनजातीय योग शिविर, फ्लैश मॉब, ऑटिस्टिक बच्चों के लिए योग सत्र, सामूहिक योग प्रदर्शन शामिल हैं यह सत्र द्वीपों के विभिन्न स्थानों पर आयोजित किए जाएंगे। इच्छुक प्रतिभागी आयुष अस्पताल अथवा चिकित्सा अधिकारी डॉ नंदिनी से संपर्क कर सकते हैं।



सशस्त्र पुलिस ईकाई की ओर से पुलिस उड़ान समर कैंप का आयोजन किया जा रहा है। यह कैंप 18 मई से 17 जून तक पुलिस लाइन्स में निःशुल्क आयोजित किया जाएगा। इस पहल का उद्देश्य बच्चों और युवाओं को गर्मियों की छुट्टियों के दौरान एक रचनात्मक, आकर्षक और ज्ञानवर्धक मंच प्रदान करना है। इस कैंप में विभिन्न क्षेत्रों के अनुभवी पेशेवर, प्रशिक्षक और विशेषज्ञ प्रतिभागियों को उन गतिविधियों के माध्यम से मार्गदर्शन देंगे जिनका उद्देश्य शारीरिक फिटनेस, मानसिक स्वास्थ्य, रचनात्मकता, टीम वर्क, आत्मविश्वास निर्माण और सामाजिक मेलजोल को बढ़ाना है। इसमें एथलेटिक्स, शतरंज, क्रिकेट, फुटबॉल, वॉलीबॉल, बैडमिंटन, योग, संगीत और नृत्य जैसे विभिन्न विषयों को शामिल किया गया है। यह सत्र सप्ताह के दिनों और शनिवार को विभिन्न स्थानों पर आयोजित किए जाएंगे, जिनमें पुलिस लाइन और नेताजी स्टेडियम शामिल हैं, इच्छुक प्रतिभागी सभी कार्य-दिवसों में सुबह नौ बजे से शाम छह बजे के बीच, पुलिस लाइन स्थित पुलिस परिवार कल्याण केंद्र के प्रभारी के पास अपना पंजीकरण करवा सकते हैं। पंजीकरण की अंतिम तिथि 16 मई है।



मत्स्य विभाग, की ओर से सेंट्रल इंस्टीट्यूट ऑफ फिशरीज नॉटिकल एंड इंजीनियरिंग कोच्चि के सहयोग से मत्स्य पालन, पशुपालन और डेयरी मंत्रालय के तहत राष्ट्रीय मत्स्य विकास बोर्ड द्वारा वित्त पोषित किया गया है। दक्षिण अंडमान और मध्योत्तर अंडमान जिलों के मत्स्य सहकारी समितियों के छह नामित प्रतिनिधियों व मछुआरों के लिए 16 मई तक कोच्चि और उडुपी की एक सप्ताह की अध्ययन यात्रा का आयोजन किया गया है। इन नामित प्रशिक्षुओं में मत्स्य सहकारी संघ, दक्षिण व मध्योत्तर अंडमान के जिला मत्स्य सहकारी संघ के अध्यक्ष, प्रधानमंत्री मत्स्य संपदा योजना के तहत गहरे समुद्र में मछली पकड़ने वाले जहाजों के आवेदक; और जंगलिघाट स्थित मत्स्य लैंडिंग केंद्र से 'लॉन्गलाइन फिशिंग' कार्यों में लगे मशीनीकृत मछली पकड़ने वाले जहाजों के मालिक शामिल हैं। इस पहल का उद्देश्य सतत टूना मत्स्य पालन को बढ़ावा देना, बुनियादी ढांचे को मजबूत करना, आय बढ़ाना और निर्यात के लिए एक एकीकृत मूल्य श्रृंखला स्थापित करना है। इस अध्ययन यात्रा से मत्स्य क्षेत्र में उद्यमिता को मजबूती और द्वीपों में रोजगार सृजन तथा आर्थिक विकास के अवसर मिलेंगे।



जहाज़ एम वी कैम्पबेल-बे सोलह मई को शाम चार बजे कोलकाता से श्री विजयपुरम् के लिए प्रस्थान करेगा तथा बीस मई को श्री विजयपुरम पहुंचेगा। इस यात्रा के यात्री टिकटों का वितरण आज सुबह नौ बजे से

जारी किया जाएगा। टिकट जहाजरानी सेवा निदेशालय के ई टिकटिंग पोर्टल से ऑनलाइन बुक अथवा स्टार्स टिकटिंग काउंटर्स से प्राप्त किए जा सकते हैं।

जहाज **MV Swaraj Dweep**, कल सुबह 1000 बजे **Sri Vijaya Puram** से **Chennai** के लिए रवाना होगा। अतिरिक्त सामान चढ़ाने का कार्य आज दोपहर दो बजे से शाम चार बजे के बीच किया जाएगा जबकि यात्रियों को जहाज पर चढ़ाने का कार्य कल सुबह सात बजे से नौ बजे तक होगा। इस यात्रा के बचे हुए टिकट आज सुबह नौ बजे से जारी किए जाएंगे। यात्रियों की सुविधा के लिए ई टिकटिंग पोर्टल से जुड़ा क्यूआर कोड भी जारी किया गया है।



मौसम विभाग से प्राप्त जानकारी के अनुसार द्वीपों के एक या दो स्थानों पर तेज़ हवाओं के साथ भारी वर्षा होने की संभावना है। मछुआरों को सलाह दी गई है कि वे कल से 18 मई तक समुद्र में न जाएं।



अंडमान निकोबार पुलिस और अन्य जांच एजेंसियों के अधिकारियों के लिए राष्ट्रीय खुफिया ग्रिड ,गृह मंत्रालय भारत सरकार द्वारा नेताजी सुभाषचंद्र बोस पुलिस प्रशिक्षण संस्थान श्री विजयपुरम में नैटग्रिड सॉल्यूशन विषय पर एक दिवसीय कार्यशाला-सह प्रशिक्षण कार्यक्रम का आयोजन किया गया। कार्यक्रम में नैटग्रिड के मुख्य कार्यकारी अधिकारी हिरदेश कुमार मुख्य अतिथि के रूप में उपस्थित रहे। इस अवसर पर अंडमान निकोबार पुलिस की अपर पुलिस महानिदेशक सिंधु पिल्लै, पुलिस उप महानिरीक्षक डॉ ए कोन सहित अन्य वरिष्ठ अधिकारी उपस्थित थे। अपने संबोधन में मुख्य अतिथि ने आंतरिक सुरक्षा को मजबूत बनाने में खुफिया समन्वय एवं तकनीक आधारित जांच प्रणालियों की भूमिका पर बल दिया।




समाज कल्याण विभाग ने वृद्धावस्था पेंशन, विधवा पेंशन, निराश्रित भत्ता और दिव्यांगता भत्ते के उन सभी पेंशन लाभार्थियों से कहा है कि जिन्होंने अभी तक अपना जीवन प्रमाण पत्र जमा नहीं किया है, वे तीस जून तक संबंधित आंगनवाड़ी कार्यकर्ताओं और मुख्य सेविकाओं के पास अपना जीवन प्रमाण पत्र जमा कर दें। ऐसा न करने पर उनकी वित्तीय सहायता रोकी जा सकती है।



जी बी पंत अस्पताल ने एक मृतक व्यक्ति के परिजनों का पता लगाने के लिए आम जनता से सहयोग की अपील की है। मृतक व्यक्ति बासठ वर्षीय रंजीत मृदा जिनका सत्ताईस अप्रैल को जी. बी. पंत अस्पताल में

निधन हो गया था। उन्हें शवग्रह में रखा गया है। जिसे लेने कोई भी परिचित अभी तक सामने नहीं आया है। सूचना जारी होने के सात दिनों के भीतर यदि कोई दावा नहीं किया जाता है, तो अस्पताल प्रशासन नियमानुसार शव के अंतिम निस्तारण की कार्यवाही करेगा।



लेकपुज ईक ध लफुकक

द्वीपों के उप-राज्यपाल एवं द्वीप विकास एजेंसी के अध्यक्ष सेवानिवृत्त एडमिरल डी के जोशी ने राष्ट्रीय जल विज्ञान संस्थान की तिरालिसवीं वार्षिक आम बैठक में भाग लेने के समाचार को- न मयह वियहकई लकज ही लेकपुज ने अपनी बड़ी खबर बनाया है। इसके अलावा अखबार ने सांसद द्वारा सी आर एफ के अंतर्गत विम्बर्लीगंज डिविजन एव नगरपालिका क्षेत्र में सड़क सुधार कार्यों के शिलान्यास के समाचार को प्रमुखता से छापा है। वमेक! "#लिःल वःतः ने ग्राम पंचायत शिवपुरम में आपदा पूर्वाभ्यास के जागरूकता अभियान के समाचार को अपनी खबर बनाई है। %&k %fM;k ने नींबूतला में रमन बगीचा बीच की सड़क में सुधार की मांग कर रहे निवासियों के समाचार को सचित्र प्रकाशित किया है जबकि n %dk vk& %fM;k ने सभी पेंशनधारकों से जीवन प्रमाण पत्र जमा करने के समाचार को प्रथम पृष्ठ में जगह दी है।

